

WWW.IRCPK.COM

غیر اہلحدیث کی گالیوں کے

جواب میں

مرتبہ

جناب محمد قاسم خواجہ



ناشر

جمعیت اہلحدیث - شہر گوجرانوالہ

(پاکستان)

## بِسْمِ اللّٰهِ الرَّحْمٰنِ الرَّحِیْمِ

### تقلید پر نزع کا عالم

تقلید کا زور ٹوٹ رہا ہے مجھدار لوگ اس سے کئی کترانے لگے ہیں۔ بستیوں میں جمعے ہو رہے ہیں۔ عورتوں کو مسجدوں میں آنے کی اجازت مل گئی ہے۔ غائبانہ نماز جنازہ پڑھی جانے لگی ہے۔ احناف کی مساجد آٹھ تراویح کے بعد دو تہائی سے زیادہ خالی ہو جاتی ہیں۔ مسجدوں میں دوبارہ جماعتیں ہونے لگی ہیں۔ تین طلاق کے مسئلے پر حنفی علماء خود اپنے مقتدیوں کو الحدیثوں کے پاس جانے کا مشورہ دینے لگے ہیں۔ حلالے کے علمبرداروں کو حلالہ کا مسئلہ بتلاتے ہوئے گھبراہٹ محسوس ہونے لگی ہے اب انہیں مفقود الخبر کی بیوی کے بارے میں نوے برس کی عدت بتلانے میں بھی شرم آنے لگی ہے۔ بلکہ تقلید کے مبلغین ہر مسئلے پر تحقیق کے میدان میں قدم رکھ چکے ہیں جو تقلید کی عین ضد ہے۔ الغرض تقلید پر نزع کا عالم طاری ہے وہ جاکنی کے عذاب میں مبتلا ہے اور بچنے کے لیے ہاتھ پاؤں مار رہی ہے۔ تقلید کے محافظ اُسے آکسیجن لگا کر زندہ رکھنے کی کوشش کر رہے ہیں۔ اور اسے ایسا خون دے رہے ہیں جس کا نمبر اس گروپ سے نہیں ملتا۔ جب کوئی صورت کارگر ثابت نہیں ہوتی تو غصہ نکالنے کے لیے پڑوسیوں کو گالیاں دینا شروع کر دیتے ہیں۔

حنفی علماء کرام : شہر گوجرانوالہ میں پہلے بھی حنفی علماء کرام رہتے تھے مثلاً

انتاذا العلماء حضرت مولانا محمد چراغ صاحب، حضرت مولانا عبد الواحد صاحب،  
 حضرت مولانا قاضی شمس الدین صاحب۔ حضرت مفتی خلیل احمد صاحب وغیرہم  
 رحمۃ اللہ علیہم اجمعین — مگر وہ تشریف آدمی تھے۔ اختلافات کے علی الرغم  
 المحدثوں کے ساتھ ان کے دوستانہ مراسم اور گہرے روابط تھے۔ اور جب سے  
 گوجرانوالہ کے اقلیم حنفیت میں چھپر والی مسجد کے سواتی برادران کی اجارہ داری  
 ہوئی ہے ماحول خراب ہو گیا ہے۔ رئیس المقلدین حضرت مولانا سرفراز صاحب  
 صدر المحدثوں کو خود بھی گالیاں دیتے ہیں۔ بیٹوں سے بھی دلو اتے ہیں۔ بقول  
 جناب حکیم محمود صاحب "خوب صدف دری فرمائی جا رہی ہے" اگر ان گالیوں کا ہدف  
 ہم جیسے گنہگار ہی رہتے تو کوئی بات نہ تھی۔ دکھ اس بات کا ہے کہ انہوں نے  
 احادیث پیغمبر تک کو معاف نہ کیا۔ محدثین عظام ان کا تختہ شتم بننے سے  
 محفوظ نہیں رہ سکے۔ ملاحظہ فرمائیے۔

مدرسہ نصرۃ العلوم گھنٹہ گھر گوجرانوالہ کے صدر  
 مولانا سرفراز صدر صاحب | مدرس و شیخ الحدیث حضرت مولانا سرفراز

صاحب صدف وراثت فرماتے ہیں — ایک حدیث میں آتا ہے کہ آنحضرت  
 صلی اللہ علیہ وسلم نے ارشاد فرمایا کہ نماز کا اتمام اور تکمیل یہ ہے کہ جوتوں میں نماز  
 پڑھی جائے اور حدیث کو چاہیے کہ جوتے پہن کر جماعتی رنگ میں اس مردہ سنت کو  
 زندہ کر کے سوشیڈوں کا مرتبہ حاصل کرنے کی کوشش کریں کیونکہ یہ لوگ حدیث  
 پر عمل کے دعویٰ دار ہیں اور ملاحظہ کریں کہ جہلاء و پاپوش جوتوں سے ان کی  
 کیسے تو اضع کرتے ہیں اور دیکھیے کہ لاکھوں من فوقہم و من تحت ارجلہم  
 کا کیا نظارہ آتا ہے اور لطف تو یہ ہے کہ فریق ثانی کے اکثر افراد ننگے سر نماز  
 پڑھتے ہیں اور یہ سنت تو ایسی ہے کہ مضبوط پٹا وری کلمہ رکھے بغیر تازہ نہیں کی جاسکتی۔

( احسن الکلام جلد ۲ ص ۷۲ )

یہ قرآن مجید کے ساتھ بھی نہایت بے ہودہ مذاق ہے اور حدیث شریف کے ساتھ بھی۔ جو توں سمیت نماز حنفیہ سمیت سب کے نزدیک جائز ہے۔ خود نبی صلی اللہ علیہ وسلم سے جو تے پہن کر نماز پڑھنا ثابت ہے (عن انس بن مالک بخاری ص ۵۶) حنفی محشی بن السطور میں لکھتے ہیں اذا لم یکن بہما نجاستہ فلا یاس بالصلوٰۃ فیہما۔ جو تے پاک ہوں تو ان میں نماز پڑھنا جائز ہے چنانچہ نماز جنازہ اکثر لوگ مع جو توں کے پڑھ لیتے ہیں۔ مولانا سرفراز صاحب اس حدیث کا کھل کر انکار فرمادیں تو ہمیں انشاء اللہ یہ سنت زندہ کرنے میں تامل نہیں ہوگا اور جو تے انشاء اللہ انہی کو پڑیں گے۔ جو حدیث شریف کا انکار کریں گے۔

جناب مولانا سرفراز صاحب کے ایک شاگرد جانباز اعوان صاحب اپنے رسالہ "ڈھول کا پول" میں تحریر فرماتے ہیں :-

**اعوان صاحب**

فاتحہ خلف الامام نہ پڑھنا ثابت کرنے والوں کو منہ مانگا انعام دیں گے۔ جو اب میں لکھتے ہیں منہ مانگے انعام

**غیر مقلدین کا اعلان**

میں بہت کچھ آجاتا ہے۔ اپنے قریبی ہمسفر سے مشورہ کر لیں کہیں بچھتا نا نہ پڑے۔ بندہ اس پر کچھ تبصرہ کرنے سے معذرت خواہ ہے۔ برتن سے وہی کچھ چھلکتا ہے جو اس کے اندر ہوتا ہے۔ ان کے ہاں اس فقرے کا عرف بھی ہوگا۔ یہ شاید آپس میں انعامات اسی طرح لیتے دیتے ہوں گے۔

مدرسہ نصرۃ العلوم کے مفتی قاضی عیسیٰ صاحب نے ایک رسالہ لکھا ہے "رد ہفتوات غیر مقلدین" جس میں الحدیث

**قاضی عیسیٰ صاحب**

کے بارے میں لکھتے ہیں۔ غیر مقلدین ایسے ہیں جیسے ہندوؤں میں آریہ۔ رافضی غیر مقلدین چھوٹے رافضی ہیں (ص ۱۰)

محمد امین صاحب اوکاڑوی | غیر المحدث کے مناظر مولانا محمد امین اوکاڑوی

صاحب نے ایک رسالہ لکھا ہے "غیر مقلدین کی فقہ کے دو سو مسائل" جو بقول ان کے مولانا وحید الزمان صاحب کی کتاب "نزول الابرار من فقہ النبی المختار" سے نقل کیے گئے ہیں۔ لکھتے ہیں اس کتاب کو غیر مقلدین کے علاوہ کسی نے بھی قبول نہیں کیا انہیں اس بات سے بھی انکار ہے کہ مولانا موصوف پہلے حنفی تھے۔ دو سو مسائل بیان کرنے کے بعد آخر میں غیر مقلدین سے پوچھتے ہیں کیا سکھوں نے اپنے گرو یا مزاروں نے اپنے نبی کی طرف ایسی خرافات منسوب کیں یا یہ صرف لاندہبوں کا ہی حصہ ہے۔

مولانا وحید الزمان صاحب | بندہ نے مطالعہ کے لیے کہیں سے حیات

وحید الزمان حاصل کی ہے جسے مولانا عبد الحلیم حشتی صاحب حنفی نے لکھا ہے اور نور محمد اصح المطابع کراچی والوں نے چھپایا۔ اس میں ان کی ۲۶ تصنیفات کا ذکر ہے مگر نزول الابرار کا کہیں ذکر نہیں۔ واللہ اعلم۔ اس کی کیا وجہ ہے باوجود تلاش کے مجھے کسی المحدث عالم سے اس کا کوئی نسخہ نہیں مل سکا۔ سچ پوچھیے تو بندہ نے اس کا نام ہی پہلی بار ان سے سنا ہے۔ اب ایک مکتبہ میں دیکھی ہے جسے لاہور کے کسی حنفی ادارے نے شائع کیا ہے۔ اس لیے احناف کے پاس لازماً یہ کتاب ہو گی۔ اوکاڑوی صاحب کا یہ فرمانا کہ اس کتاب کو صرف غیر مقلدین نے قبول کیا ہے عجیب بات ہے۔

حیات وحید الزمان کے صتا پر مولانا کامسک کے عنوان سے لکھا ہے۔ مولانا وحید الزمان کا خاندان چونکہ حنفی تھا اس لیے اوائل عمر میں مولانا کو حنفی مسلک سے بڑا شغف رہا۔ یہی وجہ ہے کہ شیخ مسیح الزمان روالپنڈر گوارا کے ایماء سے جس کتاب کا پہلے ترجمہ کیا وہ فقہ حنفی کی مشہور کتاب شرح الوقاہ تھی تعلیم سے فراغت کے بعد حیدرآباد دکن میں اس کی اردو میں نہایت مبسوط شرح لکھی جس میں غیر مقلدین کے تمام

اعتراضات کا تار و پود بکھیرا اور مسلک احناف نہایت محکم دلائل سے ثابت کیا ہے اور  
اسی غرض سے اصول فقہ کی مشہور کتاب نور الانوار کی حدیثوں کی تخریج پر ایک رسالہ لکھا  
جس میں بتایا ہے کہ اصول فقہ کا دار و مدار حدیث پر ہے محض قیاس پر نہیں عقائد میں  
بھی پورے پورے ماثریدی ہیں۔ چنانچہ علامہ تفتازانی کی شرح العقائد النسفیہ کی  
احادیث کی تخریج کی۔ مگر بعد میں اپنے برادر بزرگ مولانا بدیع الزماں کی صحبت اور حدیث  
کی کتابوں کے ترجمہ کی وجہ سے غیر مقلد بن گئے تھے۔ چنانچہ محمد حسن لکھنوی کہتے ہیں اوائل عمر  
میں آپ مقلد تھے اور مقلد بھی نہایت متعصب۔ چنانچہ ترجمہ شرح وقایہ کے دیکھنے سے صاف  
یہ امر معلوم ہوتا ہے لیکن جوں جوں تحقیق آپ کی بڑھتی گئی تقلید کا مادہ گھٹتا گیا۔ اور  
اب آپ سچے متبع کتاب و سنت ہیں۔ آگے چل کر لکھا ہے: افسوس حیدرآباد میں  
امراء کی صحبت "دراسات اللیب فی اسوۃ الحسنۃ بالحبیب" مؤلف ملا معین گھٹھوی  
راہ المتوفی ۱۱۶۱ھ اور شیخ طویچی کی مجمع البحرین کے مطالعہ نے آخر عمر میں اہلبیت سے  
محبت غلو کے انتہا تک پہنچا دی تھی اور تفصیلی قسم کے تسنن کا رنگ غالب آ گیا تھا  
آپ نے اس کو تبلیغی انداز میں جا بجا بیان کیا ہے۔ ص ۱۰۲

اور جہاں تک نزل الابرار سے لیے گئے دو سو مسائل کا تعلق ہے  
**نزل الابرار** تو یہ اکثر فقہ حنفی کی کتابوں میں موجود ہیں اور انہی سے ماخوذ ہیں  
مثلاً نمبر ۴۶۔ جانور کی شترمگاہ میں جماع کیا تو غسل فرض نہیں۔  
نمبر ۴۷۔ جانور کی دبر میں جماع کیا تو غسل فرض نہیں۔  
نمبر ۴۹۔ مردہ عورت سے جماع کیا تو غسل فرض نہیں۔

نمبر ۵۳۔ خنثی مشکل سے کسی نے جماع کیا تو دونوں میں سے کسی پر غسل فرض نہیں۔  
نمبر ۵۴۔ آلہ تناسل پر کپڑا لپیٹ کر جماع کیا جماع کی لذت نہ آئی تو غسل فرض نہیں  
یہ سارے مسائل فتاویٰ عالمگیری جلد ۱ ص ۱۵۱ میں موجود ہیں۔

مسئلہ نمبر ۱۵۳۔ سات سال کے لڑکے نے کسی عورت سے صحبت کی تو حرمت  
مصاہرت ثابت نہیں ہوتی۔

مسئلہ نمبر ۱۵۴ :- سات سال کی لڑکی نے جو ان مرد سے صحبت کرائی تو بھی حرمت مصاہرت ثابت نہیں ہوتی۔ یہ دونوں مسئلے فتاویٰ عالمگیری ج ۱ ص ۲۷۵ میں موجود ہیں۔  
مسئلہ نمبر ۱۵۹ :- نکاح میں خمر یا خنزیر کا ہر مقرر کیا تو نکاح صحیح ہے۔ یہ فتاویٰ عالمگیری ج ۱ ص ۳۰۸ میں موجود ہے۔

مسئلہ نمبر ۱۸۷ :- اگر عورت کی طرف دیکھا اور تفکر کیا جس سے منی خارج ہو گئی تو روزہ نہیں ٹوٹتا۔ یہ مسئلہ فتاویٰ عالمگیری ج ۱ ص ۲۰۴ میں موجود ہے۔  
مسئلہ نمبر ۱۹۹ :- عورت کو سوگ میں سیاہ کپڑا پہننا جائز ہے۔ یہ مسئلہ فتاویٰ عالمگیری ج ۱ ص ۱۶۷ میں موجود ہے۔ وغیرہ وغیرہ۔

اب نزل الابرار کے وہ مسائل جو درحقیقت فقہ حنفیہ کے مسائل ہی ہیں ان کے متعلق واجب الاحترام جناب اوکاڑوی صاحب کا یہ فرمانا کہ یہ ایسی خرافات ہیں جو سکھوں نے اپنے گرو کی طرف یا مرزائیوں نے اپنے نبی کی طرف بھی منسوب نہیں کیں اور یہ صرف لاندہبوں کا ہی حصہ ہے۔ فقہ حنفیہ کے پتے کچھ نہیں چھوڑتا۔ معلوم ہوتا ہے اوکاڑوی صاحب غیر مقلد ہو گئے۔ انہوں نے یہ بالواسطہ فقہ حنفیہ پر چوٹ کی ہے اور بڑی زور دار کی ہے ہم ان کے مشکور ہیں۔ انہوں نے ہمیں ان مسائل کی تردید سے مستغنی کر دیا ہے۔

جہاں تک ہمارا معاملہ ہے ہمارا مذہب قرآن و حدیث ہے۔۔۔۔۔

جو بات قرآن اور حدیث کے خلاف ہو وہ چاہے فقہاء احناف

نے لکھی ہو یا مولانا وحید الزمان نے یا کسی اور اہل حدیث نے اسے بے شک چولے میں

ڈالو۔ اس قسم کے مسائل کسی بھی مذہب کے لیے بدنامی کا باعث ہیں۔ اگر حنفیہ بھی فقہ

حنفی کے غلط مسائل کی اسی طرح تردید فرمادیں اور ان سے اظہار برأت کر دیں تو

ان کی جان چھوٹ سکتی ہے مگر اس کے لیے جرأت اور کتاب سنت کا جذبہ درکار

ایک اور صف در صاحب ہیں یعنی ابو معاویہ صفدر جالندروی

صفدر جالندروی انہوں نے ایک پمفلٹ لکھا ہے "غیر مقلدین سے دو سو سوال"

معلوم ہوتا ہے مقلدین کے یہ سب جاوید میاں و ادمل کر آجکل ہمارے خلاف سچریا  
بنانے میں مصروف ہیں مگر ان صاحب نے وقت ہی ضائع کیا ہے۔ مقصد ان  
کا یہ ہے کہ تمام مسائل کی تفصیلات اور جزئیات قرآن و حدیث میں نہیں ملتیں۔  
سوال نمبر ۱۶۳ ملاحظہ ہو۔ آج کل سب غیر مقلدین بھینس کا دودھ پیتے ہیں  
گھی کھاتے ہیں وہی اور لسی استعمال کرتے ہیں اس کے لیے کوئی صریح حدیث  
پیش فرمائیں۔ اونٹ گائے وغیرہ پر قیاس نہ کریں۔

گزارش ہے کہ یہ سوالات جن میں اکثر لایعنی ہیں اگر ہم ان کی وضاحت قرآن  
و حدیث سے پیش نہیں کر سکتے تو اس سے تقلید شخصی کا ثبوت کیسے مل جائے گا یہ تو  
ایسے ہی ہے جیسے کوئی کے چاول سفید ہیں۔ لہذا زمین گول ہے۔ مقلدین سے  
ہمارا اختلاف اجماع صحابہ یا مجتہدین کے اجتہادات سے فائدہ اٹھانے کے  
بارے میں نہیں ہے تقلید شخصی کے بارے میں ہے انہیں صریح اور غیر معارض  
دلائل سے امام ابو حنیفہ کی تقلید ثابت کرنی چاہیے بلکہ جن کے یہ مقلد ہیں انہی سے  
ثابت کر کے دکھادیں۔

میں پوچھتا ہوں اگر ان سوالات کا حل قرآن و حدیث میں نہیں تو کیا ان سوالات کا حل صرف  
امام ابو حنیفہ کی تقلید میں ہے کیا امام ابو حنیفہ کو کوئی خاص الہام ہوتا تھا جس سے دوسرے  
مجتہدین امت محروم تھے بلکہ عرض یہ ہے کہ جس طرح انہوں نے ہم سے مطالبہ کیا ہے کہ دو  
سو سوالات کے لیے کوئی صریح آیت یا صریح غیر معارض حدیث پیش کریں تو کیا ہم یہ  
مطالبہ نہیں کر سکتے ان دو سو سوالات کا جواب امام ابو حنیفہ سے ہی صحیح سند کے ساتھ پیش  
کر دیں۔ نیز میں حیران ہوں یہ لوگ ہمیں غیر مقلد ہونے کی "گالی" دیتے ہیں اور اپنے  
مقلد ہونے پر فخر بھی کرتے ہیں جیسے یہ کوئی بہت بڑا تمغہ ہو جو انہیں مل گیا ہو اور ہمیں نہ  
ملا ہو۔ پھر نہ جانے یہ اسے اپنے علماء کی شان میں کیوں نہیں بیان کرتے مثلاً ایسا  
کیوں نہیں کہتے مولانا مقلد فلاں خاں صاحب یا جناب شیخ التقلید فلاں صاحب  
یا مفتی تقلید حضرت فلاں صاحب۔ یا اپنے اداروں کے بارے میں اس طرح لکھیں



انجمن خدام تقلید اکیڈمی یا دارالمقلدین یا جامعہ تقلیدیہ یا جامع مسجد مقلدین مدرسہ نصرۃ المقلدین یا جمعیتہ نوجوانان تقلید و بدعت حسنہ یا مکتبہ تقلیدیہ وغیرہ۔ بلکہ شعبان میں بخاری شریف کی آخری حدیث کی بجائے ہدایہ شریف کے آخری قول شریف کا درس شریف کرایا کریں رمضان شریف میں شبینے بھی کنز اقدوری کے کرایا کریں۔ معلوم ہوتا ہے یہ خود بھی مقلد کھلانے سے شرتے ہیں اور ان میں باقاعدہ غیر مقلدیت کے جراثیم پائے جاتے ہیں۔

**امام اعظم ابو حنیفہ اکیڈمی** | عبد الاضحیٰ کے موقع پر امام ابو حنیفہ اکیڈمی گوجرانوالہ کی طرف سے شائع کردہ کتابیں

سوالات پر مشتمل ایک دو ورقہ نظر پڑا جس کا نام ہے غیر مقلدین سے مسائل قربانی کے بارے میں سوالات شروع میں لکھا ہے مندرجہ ذیل سوالات کا جواب صرف قرآن پاک کی صریح آیت یا صریح غیر معارض حدیث سے دیں کسی امتی کا قول نقل کر کے مشرک نہ بنیں۔ اپنے قیاسات لکھ کر شیطان نہ بنیں۔

سوال نمبر ۱۰: یہ ہے۔ مسنہ کا مادہ کیا ہے یہ لفظ واحد ہے یا تثنیہ یا جمع۔  
گننام مسائل کی خدمت میں عرض ہے کہ قرآن و حدیث سے ہماری مراد کتاب اللہ اور سنت رسول ہے۔ المہجد یا قاموس نہیں ہے۔

سوال نمبر ۱۱: ملاحظہ فرمائیے۔ تثنیٰ کا مادہ کیا ہے فقہاء اور شارحین حدیث نے قربانی کی حدیث میں کیا معنی کیا ہے اس معنی پر اتفاق ہے یا اختلاف اور کیوں؟ حیرت ہے ایک طرف لکھتے ہیں صرف قرآن و حدیث سے جواب دیا جائے

دوسری طرف پوچھتے ہیں فقہاء و شارحین نے تثنیٰ کا کیا معنی کیا ہے۔ اسی سے قارئین ان کی ذہنی پراگندگی کا اندازہ فرمالیں۔ اہل حدیث کی مخالفت کے جوش میں کیا انٹرنیٹ سٹنٹ باتیں ان کی زبان و قلم سے نکل رہی ہیں۔ یہ لوگ حضرت امام

ابو حنیفہ کے لیے بدنامی کا باعث بن رہے ہیں۔ اصل بات یہ ہے ہم لوگ صرف اس قول کے خلاف ہیں جو قرآن و حدیث سے متصادم ہو۔ جیسا کہ ابلیس لعین نے اللہ تعالیٰ کے حکم کے بالمقابل قیاس کا گھوڑا دوڑا کر شیطنت کا ثبوت دیا تھا۔ مجھے یہ کہتے ہوئے نہایت دکھ ہوتا ہے کہ فقہ حنفی میں ایسی مثالوں کی کمی نہیں ہے۔

**حب** | **ڈیروی صاحب**  
 مدرسہ نصرۃ العلوم کے ایک ہونہار مدرس جناب حافظ حبیب اللہ ڈیروی صاحب نے ایک کتاب لکھی ہے "ہدایہ علماء کی عدالت میں" جس میں لکھتے ہیں:-

ایک واقعہ غالباً نصرۃ العلوم والوں کے ہاں مشہور ہے کہ ایک حنفی نے اہلحدیث لڑکی سے نکاح کیا وہ لڑکی ہر وقت خاوند کو بخاری شریف پر عمل کرنے کی ترغیب دیتی رہتی تھی ایک دفعہ خاوند نے اس لڑکی کو کہا کہ آج اُلٹی لیٹ جا میں نے تیری دبر زنی کر کے بخاری شریف پر عمل کرنا ہے۔ اس عورت نے کہا کیا یہ بات بخاری میں موجود ہے؟ تو خاوند نے بخاری کا یہ صفحہ (تفسیر نساء وکم حرث لکم) کھول کر علامہ وجید الزمان غیر مقلد کا ترجمہ اردو بخاری پر پڑھ کر سنایا۔ عورت کہنے لگی مجھے معاف کرو۔ آئندہ بخاری پر عمل کرنے کے لیے تجھے تنگ نہیں کر دوں گی۔

اندازہ فرمایا جیسے ان احناف کے دل میں بخاری شریف کے خلاف کتنا بغض اور زہر بھرا ہوا ہے۔ حالانکہ بخاری شریف سے ہماری مراد اس میں موجود احادیث نبویہ ہوتی ہیں نہ کہ کچھ اور۔ دبر زنی کا جواز نہ حدیث شریف سے ثابت ہے نہ حضرت امام بخاری نے کوئی ایسا فتویٰ دیا ہے۔ حضرت عبداللہ بن عمرؓ سے "انی شئتم" کی تفسیر بیان کی ہے وہ بھی واضح لفظوں میں نہیں۔ ہو سکتا ہے وہاں "نی" کے آگے "دبرھا" کی بجائے "فرجھا" محذوف ہو چنانچہ اس سے اگلی روایت میں اس آیت کا شانِ نزول حضرت جابرؓ سے یوں بیان فرمایا ہے۔  
 کانت الیہود تقول اذا جاء معہا من وراثہا جاء الولد احوں فنزلت۔ نساء کم حرث لکم فاتوا حرثکم۔ یہود کہتے تھے اگر پیچھے سے صحبت کی جائے تو بچہ پھینکا پیدا ہوتا ہے تو یہ آیت نازل ہوئی۔ نساء کم حرث لکم فاتوا حرثکم انی شئتم۔ ظاہر ہے کہ یہاں فرج ہی مراد ہو سکتا ہے۔

احناف کے نزدیک اہلحدیث تو خیر کسی قطار شمار میں نہیں یہ مذاہب الربیعہ کو حق اور متبوع جانتے ہیں ان کی خدمت میں گزارش ہے کہ حافظ ابن حجر نے اس آیت کی تفسیر کے تحت امام مالکؒ اور امام شافعیؒ کا بھی ایک قول دبر زنی کے حق میں بیان فرمایا ہے بلکہ اس مسئلہ پر امام شافعیؒ نے حنفیہ کے امام محمدؒ کو لاجواب بھی کر دیا تھا۔  
 حنفیوں نے عبداللہ بن عمرؓ کی تفسیر کا ترجمہ یوں کیا ہے۔ فاتوا حرثکم

سے مراد یہ ہے کہ مرد و عورت سے جماع کرے۔ بعض لوگ اغلام کرتے تھے چنانچہ اس آیت سے اس فعل سے روکا گیا ہے۔ (مترجم بخاری ص ۳۱۷ محمد سعید ابنہ سنہ کراچی) اب میں نصرة العلوم والوں سے پوچھتا ہوں۔ سابق متعصب حنفی مقلد علامہ وحید الزمان نے عبد اللہ بن عمرؓ کی تفسیر کا ترجمہ صحیح کیا ہے یا غلط کیا ہے۔ اگر صحیح کیا ہے تو پھر حنفیوں نے غلط کیا ہے۔ کیا یہ میرا پھیری نہیں ہے۔ اگر غلط کیا ہے تو پھر امام بخاریؒ کا کیا قصور؟ امام بخاری کے خلاف اتنا گندالطیفہ گھڑتے ہوئے انہیں شرم نہ آئی۔ کیا اپنے حجروں میں بیٹھ کر یہ بھی کسب کیا کرتے ہیں۔ انہیں کسی نے نہ روکا ہفتہ حنفی کی عبارتوں کو لے کر ہزاروں گندے لطیفے گھڑے جاسکتے ہیں مگر اپنا ذہن اس کی اجازت نہیں دیتا۔ اسانذہ کرام نے یہ تعلیم نہیں دی ہے۔ مائیں بہنیں سب مسلمانوں کی ایک جیسی ہوتی ہیں۔ — نیز میرے بھائی اگر آپ بخاری شریف سے اتنے ہی تنگ ہیں تو اپنے مدرسہ سے دورہ حدیث موقوف فرمادیں کسی حکیم نے آپ کو مشورہ دیا ہے کہ ضرور تنگ ہونا ہے۔ آپ کے پاس ماشاء اللہ الہدایہ کا لقرآن موجود ہے۔ بس اسی پر اکتفا فرمایا کریں۔ جیسا کہ پہلے آپ کے ہاں ہونا آیا۔

مخترم ڈیروسی صاحب نے یہ کتاب اس بندہ ناچیز کی ایک کتاب

**ترویڈیا تاید** کے جواب میں لکھی ہے جس کا نام ہے "ہدایہ عوام کی عدالت میں" اس میں ہدایہ کی موضوع روایتوں کی نشاندہی کی گئی ہے۔ ڈیروسی صاحب نے جواب لکھ کر دراصل میرے موقف کی تاید فرمائی ہے درحقیقت دیگر علماء اور فقہاء کی فروگزاشتیں بیان کر کے انہوں نے ثابت کر دیا کہ پیغمبر کے سوا معصوم کوئی نہیں ہوتا۔ ہمارا مقصد بھی تو یہی ہے۔

پتہ نہیں مولانا کب کے بھرے بیٹھے تھے۔ میرے کتاب لکھنے کی دیر تھی

**ادب** کہ یہ پریشکر کی طرح پھٹ پڑے امام المحدثین محمد بن اسماعیل بخاری سے لیکر استاذ محترم شیخ الحدیث مولانا محمد اسماعیل سلفی تک سب کی ایسی تسی پھیر ڈالی اور ایسی زبان استعمال کی جو انہی کو زہیب دیتی ہے۔ سچی بات ہے کہ اس میدان میں

ہم ان کا مقابلہ نہیں کر سکتے۔ غالباً ان کے نزدیک ادب صرف علماء احناف کے احترام کا نام ہے باقی سب کی بے ادبی ان کے نزدیک عین ادب ہے۔

اگر ہمارا قصور یہی ہے کہ ہم جناب امام ابو حنیفہؒ کی تقلید نہیں کرتے اور اسی وجہ سے مقلدین کی لغات میں ہمارا نام غیر مقلدین بے ادب گستاخ اور وہابی پڑ گیا ہے تو میں پوچھتا ہوں کیا یہ لوگ امام شافعیؒ کی یا امام مالکؒ کی یا امام احمد بن حنبلؒ کی یا کسی اور امام کی تقلید کرتے ہیں۔ اگر نہیں کرتے تو کیا یہ ان سب کے گستاخ ہیں کیا یہ مسئلہ کہیں لکھا ہوا ہے کہ امام ابو حنیفہؒ کی تقلید نہ کی جائے تو گستاخی ہے باقی اور کسی امام کی تقلید نہ کرنا گستاخی کے زمرہ میں نہیں آتا۔

**اندھے مقلد** جناب ڈیرومی صاحب نے خاکسار کو اپنی کتاب میں بار بار اندھے مقلد سے یاد کیا ہے معلوم ہوتا ہے اندھا مقلد ہونا اتنی بُری بات ہے کہ اسی لفظ سے باقاعدہ کسی کو گالی دی جا سکتی ہے تو جو ہوں ہی اندھے مقلد یعنی جن کا مذہب ہی اندھی تقلید ہو اور جو اندھے مقلد ہونے پر فخر کرتے ہوں ان کا کیا حال ہوگا۔ میں نے گالی نہیں دی۔ ایک حقیقت بیان کی ہے ان کی کتابوں میں لکھا ہے مقلد وہ ہوتا ہے جو بغیر دلیل کے اپنے مجتہد کی بات مانے۔

**ہدایہ کی حدیثیں** بندہ نے اپنی کتاب میں لکھا تھا مجھے اعتراف ہے کہ میں نے جو کچھ لکھا ہے اس میں میری تحقیق کو مطلق دخل نہیں ہے بلکہ یہ سب کچھ ہدایہ کے بین السطور میں لکھا ہے اس کے حاشیہ میں لکھا ہے حافظ ابن حجر کی کتاب الدر ایہ فی تخریج الہدایہ میں لکھا ہے جس پر مقدمہ ہدایہ جلد ۲ ص ۲ میں اعتماد کا اظہار کیا گیا ہے اور ہدایہ کے ساتھ منسلک ہے (ص ۹)

جناب ڈیرومی صاحب نے آخری خط کشیدہ الفاظ خلاف مزاج سمجھ کر نقل نہیں کیے اس سے پہلی عبارت نقل کر کے بندہ کے متعلق لکھ دیا کہ وہ اندھے مقلد ہیں اور اندھی تقلید میں سب کچھ لکھ مارا (ص ۶)

میرے بھائی جب گھر کی قابل اعتماد شہادتیں مل جائیں اور اہل خانہ خود اپنے

اپنے جرم کا اعتراف کر رہے ہوں تو مزید شہادتوں کی ضرورت نہیں رہ جاتی۔

بندہ نے اپنی کتاب کا نام رکھا "ہدایہ عوام کی عدالت میں" محترم ڈیروسی صاحب کو اس پر بھی اعتراض ہے فرماتے ہیں ایک خالص علمی کتاب کو عوام جہلاء کی عدالت میں پیش کرنا یہ تو برطمی حماقت و جہالت ہے (صفحہ ۵۲)

میرے بھائی علماء کو تو پہلے ہی علم ہے کہ ہدایہ میں بیان کردہ احادیث کی کیا حیثیت ہے۔ ان کو تبتلاً نا تحصیل حاصل ہے۔ تبتلاً نا تو عوام کو چاہیے جنہیں پتہ نہیں ہے اور جن کے ایمان کو ایک سازش کے تحت تقلید کے اندھیروں میں رکھ کر لوٹا جا رہا ہے۔ صرف علماء نے نہیں عوام تے بھی اللہ تعالیٰ کو جان دینی ہے۔

غالباً ڈیروسی صاحب کے پاس میری کتاب کا پہلا ایڈیشن ہے اگر دوسرا ایڈیشن ہوتا تو شاید وہ یہ اعتراض نہ کرتے۔ اہل علم کے نزدیک ہدایہ کی حدیثوں کی کیا اہمیت ہے اس کے متعلق دوسرے ایڈیشن میں ایک اور گھر کی شہادت ذکر کی گئی ہے۔ مولانا محمد یوسف صاحب لدھیانوی حنفی لکھتے ہیں ہدایہ کوئی حدیث کی کتاب نہیں کہ کسی حدیث کے لیے صرف اس کا حوالہ کافی سمجھا جائے۔ اہل علم جانتے ہیں کہ ہدایہ میں بہت روایات بالمعنی ہیں اور بعض ایسی بھی ہیں جن کا حدیث کی کتابوں میں کوئی وجود نہیں (بینات دسمبر ۱۹۸۱ء)

**شاہ ولی اللہ** | بندہ نے اپنی کتاب میں "گھر کے بھیدی" کے تحت فقہائے احناف کی حدیث دانی کے متعلق شاہ ولی اللہ کا تبصرہ بھی نقل کیا ہے۔ جو اب میں ڈیروسی صاحب فرماتے ہیں حضرت شاہ ولی اللہ محدث دہلوی کو کبھی تو غیر مقلدین حضرات غیر مقلد لکھ دیتے ہیں اور کبھی حنفی اور گھر کا بھیدی (صفحہ ۸۳)

گزارش ہے کہ شاہ ولی اللہ نے تقلید کو پسند نہیں فرمایا۔ بلکہ وہ تو رفع یدین کے بھی قائل تھے (حجتہ اللہ البالغہ ج ۲ ص ۱۱۱) حنفیہ کی طرف انہیں منسوب اس لیے کیا ہے کہ وہ ان پر ناجائز قبضہ کیے ہوئے ہیں۔ اب خیر سے ان کے نام پر گوجرانوالہ

میں حنفیہ کی طرف سے یونیورسٹی تعمیر ہونے لگی ہے اب نہ جانے جس یونیورسٹی میں تقلید کی تعلیم دی جائے گی اور رفع یدین کے خلاف کتابیں لکھی جائیں گی اس کا حضرت شاہ ولی اللہ سے کیا تعلق ہوگا۔

**جھوٹ** | ڈیرومی صاحب نے بندہ کی ایسی غلطیاں بھی پکڑی ہیں جن کا تعلق صرف کتابت سے ہے جنہیں وہ بڑھا چڑھا کر اور جھوٹ کہہ کر ظاہر فرماتے ہیں مثلاً میری کتاب میں صاحب ہدایہ کا سن وفات ۵۹۱ھ پر لکھا جاتا ہے جس کے متعلق وہ فرماتے ہیں خواجہ صاحب کا جھوٹ نمبر ۱ (ص ۵۳)

حالانکہ اگر غور سے دیکھتے تو انہیں نظر آ جاتا کہ ہندسہ ۹۱ نہیں ہے ۹۳ ہے مگر پھپکی روشنائی میں یہ پر لیس کی مہربانی ہے اس سے پہلے ایڈیشن میں کئی حروف مٹے ہوئے ہیں اگلے ایڈیشن میں اس کی اصلاح کر دی گئی ہے جو ڈیرومی صاحب کی کتاب منظر عام پر آنے سے پہلے چھپ چکا تھا۔ ان کے نزدیک خاکسار کا جھوٹ نمبر ۵ یہ ہے کہ بندہ نے علامہ شامی کی درمختار کو رد المختار لکھ دیا جس کا اصلاح کا شکریہ۔ لیکن معلوم ہوتا ہے پہلے خود ان کی کتاب میں بھی رد المختار ہی لکھا تھا پھر کاٹ کر اسے صحیح کیا گیا ہے۔ اس پر باقاعدہ تصحیح کا نشان موجود ہے بلکہ ان کے ایک ہم تقلید بھائی مولانا محمد شریف صاحب بھی اپنے رسالہ درمختار پر اعتراضات کے جوابات کے صفحہ پر لکھتے ہیں "رد المختار علی درمختار" تو ہمارے نزدیک یہ کوئی ایسی غلطی نہیں ہے جسے جھوٹ کہا جائے۔

**مولانا عبدالحی صاحب** | بندہ نے مولانا عبدالحی کا قول نقل کیا تھا من

الفقہاء من دون المہارۃ فی الروایات الحدیثیۃ (مقدمہ عمدۃ الرعاہ)  
ان فقہاء کو صرف فقہی مسائل اکٹھے کرنے سے دلچسپی تھی بغیر اس کے انہیں علم حدیث کی بھی مہارت اور تجربہ ہو۔ فرماتے ہیں من الفقہاء کا ترجمہ ان فقہاء نہیں بلکہ یہ ہے فقہاء میں سے بعض ایسے ہیں (ص ۱۶)

چلو مان لیا۔ لیکن اس سے انہیں کوئی فائدہ نہیں ہوگا۔ کیونکہ جو بعض فقہا  
 ایسے ہیں۔ لکھنوی صاحب کے نزدیک ان میں سرفہرست صاحب ہدایہ ہی ہیں راجبہ  
 فاضلہ، اس کی مثال بالکل ایسے ہے جیسے کسی نے کہا اس شہر کے آدھے لوگ بیوقوف  
 ہیں لوگوں نے بُرا مانا تو اس نے یوں تردید کی اس شہر کے آدھے لوگ بے وقوف  
 نہیں ہیں۔

**شراب اور فقہ حنفی** | بندہ نے اپنی کتاب کتاب میں لکھا تھا حدیثیں نہ ہوئیں  
 چھوٹارے اور منقے ہوئے جن کی شراب بنا کر ان کے  
 نزدیک پینا جائز ہے (ہدایہ ج ۲ صفحہ ۱۷۲) اس کے متعلق ڈیرووی صاحب بعنوان  
 بہتان عظیم کے تحت فرماتے ہیں شیرہ انگور شیرہ کھجور وغیرہ کے متعلق حکم یہ ہے  
 کہ جب واضح طور پر ان میں سکر پیدا ہو جائے تو یہ خمر شراب کے حکم میں ہو  
 جائے گا ورنہ نہیں (صفحہ ۲۳۱)

معاف رکھنا ڈیرووی صاحب نے یہ اپنے مسلک کی صحیح ترجمانی نہیں  
 فرمائی۔ عزت بچانے کے لیے انہوں نے تقیہ سے کام لیا ہے بس ان کی یہی  
 ادا خطرناک ہے کہ یہ اپنے مذہب کو چھپاتے ہیں اور جب ہم اسے ظاہر کرنے  
 کی گستاخی کے مرتکب ہوتے ہیں تو ہم پر گالیوں کی بوچھاڑ شروع ہو جاتی ہے۔  
 ہدایہ میں صاف لکھا ہے کہ ابن زیاد کو حضرت ابن عمر رضی اللہ عنہما نے کھجور اور منقے  
 سے پکایا ہوا ایسا شربت پلایا جس سے ان کے لیے گھر کی راہ معلوم کرنا مشکل  
 ہو گیا۔ اور اس کے حاشیہ میں لکھا ہے اس سے معلوم ہوا کھجور اور منقے سے  
 بنائی ہوئی شراب حلال ہے اگرچہ اس میں تیزی بھی پیدا ہو جائے اور وہ نشہ آور بھی  
 ہو جائے اس لیے کہ حضرت ابن عمر رضی اللہ عنہما نے ابن زیاد کو جو شراب پلانی تھی وہ نشہ آور ہی  
 تھی۔ (ہدایہ اخیرین صفحہ ۱۷۲)

نیز لکھا ہے ما يتخذ من الحنطة والشعير والعسل والذرة حلال  
 عند ابی حنیفہ ولا یجد مشاربہ عندہ وان سکر منه (ہدایہ آخرین صفحہ ۱۷۲)

گندم، جو، شہد اور جوار سے بنائی ہوئی شراب امام ابو حنیفہؒ کے نزدیک حلال ہے۔  
پینے والے پر حد نہیں لگائی جائے گی اگرچہ اسے پی کر وہ نشہ میں بھی آجائے۔

باقی محترم ڈیرومی صاحب نے جس طریقہ سے احادیث ہدایہ کے  
تخریج ہدایہ | حوالے تخریج کرنے کی کوشش کی ہے اور کتاب کا حصہ دوم

بھی لکھنے کا وعدہ فرمایا ہے۔ تو اگر ضرورت سمجھی تو سب کا اکٹھا جواب دیا جائے

گا۔ رانشاء اللہ تاہم معزز مقلدین سے اتنا عرض ہے کہ وہ آئندہ سے حافظ

ابن حجرؒ کی تخریج ہدایہ کی بجائے علامہ ڈیرومی صاحب کی "تخریج ہدایہ" کے ساتھ

متسلک فرمایا کریں۔

نیز گزارش ہے کہ مدرسہ نصرة العلوم کے "موحدین" اہلحدیثوں  
اہلحدیثوں سے چند | سے چندہ لیتے وقت انھیں تبلا دیا کریں کہ اس کا مضر

کیا ہے اور یہ کہ آئندہ کن کن اہلحدیثوں کو گالیاں دینے کا پروگرام ہے۔ نمونے

کے طور پر انھیں یہ اپنی تصنیفات بھی دکھلا دیا کریں تاکہ انھیں ان کی دینی خدمات

کا صحیح پتہ بھی چل جایا کرے۔

آخر میں استدعا ہے کہ اپنی مخصوص فقہ کے جنون میں دیوبندی مقلدین

نے مسلمانوں کی نظروں سے گرانے کے لیے قرآن و حدیث کے خلاف جو نجس

کاروبار اور مذموم پراپیگنڈہ شروع کر رکھا ہے اللہ کے لیے اس سے

اجتناب فرمائیں۔

وما علینا الا البلاغ

